



ఆంధ్రాలో క్రికెట్ అభివృద్ధికి మౌలిక వసతులపై లోకేష్ జై పా తో చర్చలు

ఐసీసీ చైర్మన్ జైషాతోమంత్రి నారా లోకేష్, ఏసీఏ అధ్యక్షుడు ఎంపీ కేశినేని చిన్ని, ఏ సి ఏ సెక్రటరీ ఎంపీ సాన సతీష్ బాబు భేటీ దసరా శరన్నవరాత్రి వేడుకలు, విజయవాడ ఉత్సవ్ కు జైషాకు ప్రత్యేక ఆహ్వానం



అంకుశం ప్రతినీధి అమరావతి సెప్టెంబర్ 25

ఆంధ్రాలో క్రికెట్ అభివృద్ధి మౌలిక వసతులు కల్పనపై గుజరాత్ కు వెళ్లిబట్టి శాఖ మంత్రి నారా లోకేష్ జై పా తో ప్రత్యేకంగా చర్చలు జరిపారు ఆంధ్రప్రదేశ్ లో క్రీడా రంగానికి బలమైన పునాది వేయడం, రాష్ట్రవ్యాప్తంగా క్రికెట్ ను విస్తరించడం లక్ష్యంగా ఆంధ్ర క్రికెట్ అసోసియేషన్ (ఏసీఏ) అధ్యక్షుడు, విజయవాడ పార్లమెంట్ సభ్యుడు కేశినేని శివనాథ్ (చిన్ని) కీలక భేటీ నిర్వహించారు. అహ్మదాబాద్ లో రాష్ట్ర ఐటీ, విద్యాశాఖ మంత్రి నారా లోకేష్, రాజ్యసభ సభ్యుడు, ఆంధ్ర క్రికెట్ అసోసియేషన్ సెక్రటరీ సానా సతీష్ బాబుతో కలిసి ఏసీఏ అధ్యక్షుడు కేశినేని శివనాథ్ (చిన్ని) అంతర్జాతీయ క్రికెట్ మండలి (ఐసీసీ) చైర్మన్ జైషాను మర్యాదపూర్వకంగా కలిశారు. ఈ సందర్భంగా ఆంధ్రప్రదేశ్ లో క్రికెట్ అభివృద్ధికి సంబంధించిన పలు కీలక అంశాలపై విస్తృతంగా చర్చించారు. విశాఖపట్నంను క్రీడా కేంద్రంగా మరింత అభివృద్ధి చేయడం, రాష్ట్రంలోని అన్ని నియోజకవర్గాలకు క్రికెట్ ను విస్తరించడం, గ్రామస్థాయి నుంచే ప్రతిభావంతులైన క్రీడాకారులను గుర్తించి

ప్రోత్సహించడం వంటి అంశాలపై చర్చ జరిగింది. అదేవిధంగా మహిళా క్రీడాకారులకు మరిన్ని అవకాశాలు కల్పించడం, మహిళా క్రికెట్ ను మరింత బలోపేతం చేయడం, గ్రామీణ ప్రాంతాల్లో క్రికెట్ కు అవసరమైన శిక్షణా వేదికలను ఏర్పాటు చేయడం వంటి అంశాలపై కూడా చర్చించారు. ఆంధ్రప్రదేశ్ లోని క్రికెట్ స్టేడియంల అభివృద్ధి, మౌలిక సదుపాయాల అధునికీకరణ, క్రీడాకారులకు మెరుగైన శిక్షణా సౌకర్యాలు కల్పించడం వంటి అంశాలను ఏసీఏ అధ్యక్షుడు చిన్ని ఐసీసీ చైర్మన్ దృష్టికి తీసుకెళ్లారు. ఈ సందర్భంగా కేశినేని శివనాథ్ (చిన్ని) మాట్లాడుతూ, క్రికెట్ పాటు ఇతర క్రీడల అభివృద్ధిపై ఐసీసీ చైర్మన్ జైషా కలిగిన ముందుహుపు, దాదృశ్యంతో ఎంతో స్ఫూర్తిదాయకమని అన్నారు. క్రీడా రంగంలో మౌలిక వసతుల అభివృద్ధి, ప్రతిభావంతులైన క్రీడాకారులను గుర్తించడం, వారికి



జాతీయ, అంతర్జాతీయ స్థాయిలో అవకాశాలు కల్పించడం వంటి అంశాల్లో జైషా సూచనలు ఎంతో విలువైనవని పేర్కొన్నారు. ఆంధ్రప్రదేశ్ లో క్రికెట్ ను నగరాలకే పరిమితం చేయకుండా గ్రామస్థాయి నుంచి నియోజకవర్గ స్థాయి వరకు విస్తరించే దిశగా ఏసీఏ కృషి చేస్తుందని చిన్ని తెలిపారు. మహిళా క్రీడాకారులను ప్రోత్సహించడంతో పాటు రాష్ట్రంలో ఉన్న ప్రతిభను వెలికితీసేందుకు ప్రత్యేక కార్యక్రమాలను చేపడుతున్నామని చెప్పారు. - మిగతా2లో

ఉత్తరాంధ్ర అతలాకుతలం

పంట నష్టాలపై తక్షణ సర్వే
దెబ్బతిన్న రోడ్లకు అత్యవసర
మరమ్మతులు
ముంపు ప్రాంతాలను
క్షేత్రస్థాయిలో పరిశీలించిన
మంత్రి అచ్చెన్నాయుడు



(అంకుశం, అమరావతి, సెప్టెంబర్ 25):

తీవ్ర వాయుగుండం ప్రభావంతో రాష్ట్రంలో కురిసిన భారీ వర్షాలు, ఈదురు గాలుల వల్ల జరిగిన పంట నష్టాన్ని తక్షణమే అంచనా వేయాలని రాష్ట్ర వ్యవసాయ శాఖ మంత్రి కింజరాపు అచ్చెన్నాయుడు అధికారులను ఆదేశించారు. దెబ్బతిన్న రహదారులు, ఇతర మౌలిక సదుపాయాల నష్ట వివరాలను సేకరించి, అత్యవసర పునరుద్ధరణ పనులను యుద్ధప్రాతిపదికన చేపట్టాలని సూచించారు. ప్రభావిత ప్రాంతాల్లో రైతులకు, ప్రజలకు ఇబ్బందులు తలెత్తకుండా సంబంధిత శాఖలు, జిల్లా యంత్రాంగం సమన్వయంతో పనిచేయాలని స్పష్టం చేశారు. భారీ వర్షాల ప్రభావం, తక్షణం చేపట్టాల్సిన చర్యలపై

వ్యవసాయ శాఖ ప్రత్యేక ప్రధాన కార్యదర్శి బూడిటి రాజశేఖర్, వ్యవసాయ శాఖ కమిషనర్ జిలానీ, ఉద్యాన శాఖ కమిషనర్ శ్రీనివాసులు, పశుసంవర్ధక శాఖ డైరెక్టర్, మత్స్యశాఖ కమిషనర్ తదితర ఉన్నతాధికారులతో మంత్రి ప్రత్యేక టెలికాన్ఫరెన్స్ నిర్వహించారు. అలాగే పార్వతీపురం మన్యం, డా. బి.ఆర్. అంబేద్కర్ కోనసీమ, శ్రీకాకుళం జిల్లాల కలెక్టర్లతో టెలికాన్ఫరెన్స్ ఆయా ప్రాంతాల్లో పరిస్థితులను సమీక్షించి, సహాయక చర్యలు, మౌలిక సదుపాయాల పునరుద్ధరణపై దిశానిర్దేశం చేశారు. వ్యవసాయ, ఉద్యాన పంటలకు జరిగిన నష్టంపై - మిగతా2లో

మౌలిక సదుపాయాల కల్పనలో కూటమి ప్రభుత్వం ముందంజ



కోనసీమ జిల్లా అంకుశం స్కూల్ రిపోర్టర్ సెప్టెంబర్ 25:

రాష్ట్ర కార్మిక శాఖ మంత్రి వానంశెట్టి సుభాష్ శుక్రవారం రామచంద్రపురం మున్సిపాలిటీ పరిధిలోని 3వ, 4వ వార్డుల్లో పలు అభివృద్ధి పనులకు జనసేన ఇన్చార్జి పోలిశెట్టి చంద్రశేఖర్, మున్సిపల్ కమిషనర్ కె.వి.ఆర్.ఆర్. రాజు, డి. శ్రీకాంత్, పట్టణ డిడిపీ అధ్యక్షుడు ఉండవల్లి శివ ఆధ్వర్యంలో శంకుస్థాపనలు చేశారు. ఈ సందర్భంగా మంత్రి సుభాష్ మాట్లాడుతూ ప్రజలకు మెరుగైన మౌలిక సదుపాయాలు అందించడమే కూటమి ప్రభుత్వ ప్రధాన లక్ష్యమన్నారు. పట్టణాల్లో డ్రైనేజీ, - మిగతా2లో



గంగమ్మ ఒడికి మహాగణపతి

- ప్రశాంతంగా ముగిసిన నిమజ్జనం
- హుస్సేన్ సాగర్ లో ఖైరతాబాద్ మహాగణపతి నిమజ్జనం పూర్తి
- 69 అడుగుల పంచముఖ గణపతిగా దర్శనమిచ్చిన విగ్రహం
- క్రేన్ నంబర్ 4 వద్ద మధ్యాహ్నం 2.15 గంటలకు నిమజ్జనం

రైతులకు ధాన్యం రవాణా ఛార్జీలు ఇస్తాం

37 లక్షల మెట్రిక్ టన్నుల ధాన్యం సేకరణే లక్ష్యం
ఖరీఫ్ ధాన్యం సేకరణకు 2,619 కొనుగోలు కేంద్రాలు
పౌరసరఫరాల శాఖ మంత్రి నాదెండ్ల మనోహర్

(అంకుశం, అమరావతి, సెప్టెంబర్ 25):

రైతులకు ఎలాంటి ఇబ్బందులు కలగకుండా 2026--27 ఖరీఫ్ ధాన్యం సేకరణకు పకడ్బందీగా ఏర్పాట్లు చేస్తున్నామని రాష్ట్ర వినియోగదారుల వ్యవహారాలు, ఆహార మరియు పౌరసరఫరాల శాఖ మంత్రి నాదెండ్ల మనోహర్ తెలిపారు. మాది సంపూర్ణ రైతు ప్రభుత్వమని, రైతుకు న్యాయం చేయడమే ప్రభుత్వ ప్రధాన లక్ష్యం అని ఆయన స్పష్టం చేశారు. సొంత వాహనాల్లో ధాన్యం తరలించే రైతులకు రవాణా ఛార్జీలను వెంటనే చెల్లింపులు చేస్తామన్నారు. గన్నీ బ్యాగుల కొరత లేకుండా ప్రత్యామ్నాయ ఏర్పాట్లు చేస్తున్నామన్నారు. 37 లక్షల మెట్రిక్ టన్నుల ధాన్యం సేకరణ లక్ష్యమని, అవసరమైతే కేంద్ర ప్రభుత్వంతో సంప్రదించి - మిగతా2లో



పాఠశాల విద్యార్థులు అందరూ ఆల్టెండజోల్ మాత్రలు వేసుకోవాలి



అంకుశం స్కూల్ అసంతపురం, సెప్టెంబర్ 25 : పాఠశాల విద్యార్థులు అందరూ తప్పనిసరిగా ఆల్టెండజోల్ మాత్రలు వేసుకోవాలని జిల్లా కలెక్టర్ ఓ.ఆనంద్ పేర్కొన్నారు. శుక్రవారం గుంతకల్లు మండలం నాగనముద్రం గ్రామంలోని జిల్లా పరిషత్ ఉన్నత పాఠశాలలో జిల్లా వైద్య, ఆరోగ్యశాఖ ఆధ్వర్యంలో జాతీయ సులి పురుగుల నిర్మూలన దినోత్సవం సందర్భంగా విద్యార్థులకు ఆల్టెండజోల్ మాత్రలు వేసే కార్యక్రమాన్ని జిల్లా కలెక్టర్ ప్రారంభించారు. ఈ సందర్భంగా జిల్లా కలెక్టర్ మాట్లాడుతూ ?వివిధ ఆరోగ్య సమస్యలు మరియు రక్తహీనత నుంచి పిల్లలను కాపాడేందుకు ప్రతి

విద్యార్థి తప్పనిసరిగా ఆల్టెండజోల్ మాత్రలను వేసుకోవాలని సూచించారు. విరేచనాలు వంటి ఆరోగ్య సమస్యల వల్ల పిల్లలు తరచూ బడికి దూరమవుతుంటారని, సరైన పోషకాహారం శరీరానికి అందించి, మంచి ఎత్తు, బరువు మరియు బలం పెరగాలంటే ఈ మాత్రలు వేసుకోవడం అత్యంత అవసరం అన్నారు. ఉపాధ్యాయులు మరియు ఆరోగ్య సిబ్బంది సమక్షంలో ప్రతి విద్యార్థికి వ్యక్తిగతంగా మాత్రలు అందించి, వారు వేసుకునేలా (మింగేలా) చూస్తారని, ఎవరూ కూడా మాత్రలను పక్కన పడేయకుండా తగిన జాగ్రత్తలు తీసుకుంటారని, ఈ మాత్రల వల్ల ఎటువంటి



ఇబ్బంది ఉండదని, ఇవి సురక్షితమైనవన్నారు. పిల్లలు చదువుతో పాటు క్రికెట్, కబడ్డీ, వాలీబాల్ వంటి క్రీడల్లో ఉత్సాహంగా పాల్గొనాలని, పాఠశాలలో అందించే మధ్యాహ్న భోజనాన్ని బాగా తిని ఆరోగ్యంగా ఉండాలని ఆకాంక్షించారు. ఈ కార్యక్రమంలో గుంతకల్లు ఆర్టీఓ శ్రీనివాస్, డివిజనల్ డెవలప్మెంట్ అధికారి జి.ఎస్.ఎస్.రెడ్డి, ఇంచార్జ్ తహసీల్దార్ పుష్పవతి, ఎంపీడిఓ దేవదాసు, ఆర్మీకే పిఓ డాక్టర్ విష్ణుమూర్తి, మెడికల్ ఆఫీసర్ నవీన్ కుమార్, ఎంకఓ, పాఠశాల హెడ్మాస్టర్, ఉపాధ్యాయులు, వైద్య ఆరోగ్యశాఖ సిబ్బంది, తదితరులు పాల్గొన్నారు.

యువ క్రికెటర్లు రాణించి జాతీయ స్థాయికి ఎదగాలి

పుట్టపర్తిలో భాగంగా హాజరైన యువ క్రికెటర్లు అందుబాటులో ఉన్న వసరులను సద్వినియోగం చేసుకోండి మచ్చా రామలింగారెడ్డి -చైర్మన్, క్రికెట్ అభివృద్ధి కమిటీ



అంకుశం స్కూల్ అసంతపురం, సెప్టెంబర్ 25 జిల్లాలోని యువ క్రికెటర్లు క్రికెట్లో రాణించి రాష్ట్రస్థాయి జాతీయ స్థాయికి ఎదగాలని జిల్లాకు కీర్తి ప్రతిష్టలు తీసుకురావాలనిశ్రీ సత్య సాయి జిల్లాలో ప్రతిభ ఉన్న యువ క్రికెటర్లు ఎందరో ఉన్నారని జిల్లాలోని గ్రామీణ ప్రాంతాల్లో ఉన్న ప్రతిభ ఉన్న యువ క్రికెటర్లను గుర్తించి ప్రోత్సహించి వారిని రాష్ట్రస్థాయి జాతీయస్థాయి క్రికెటర్లను తయారు చేయాలన్న లక్ష్యంతోనే ఆర్టీఓ సంస్థ ఆధ్వర్యంలో రూరల్ క్రికెట్ టాలెంట్ హంట్ కార్యక్రమాన్ని నిర్వహించడం జరుగుతున్నదని ప్రతిభ ఉన్న యువ క్రికెటర్లందరూ ఈ కార్యక్రమంలో పాల్గొని ఉపయోగించుకోవాలని మచ్చా



రామలింగారెడ్డి చైర్మన్ ఆర్టీఓ క్రికెట్ డెవలప్మెంట్ కమిటీ పిలుపునిచ్చారు గ్రామీణ ప్రాంతాల్లోని ఉద్యమిస్తున్న క్రికెట్ ప్రతిభను గుర్తించి, వారిని తీర్చిదిద్ది, వారికి అందగా నిలిచేందుకు ‘రూరల్ డెవలప్మెంట్ ట్రస్ట్’ (=ఐ) చేపట్టిన ‘రూరల్ క్రికెట్ టాలెంట్ హంట్’ కార్యక్రమం, అందుబాటులో ఉన్న వసరులను వినియోగించుకోవడం మరియు క్రమం తప్పకుండా క్రికెట్ సాధన చేయడం యొక్క ప్రాముఖ్యతను నొక్కి చెబుతోందని =ఐ క్రికెట్ అభివృద్ధి కమిటీ చైర్మన్ మచ్చా రామలింగ రెడ్డి తెలిపారు. శ్రీ సత్య సాయి జిల్లా కేంద్రం పుట్టపర్తి పట్టణంలోని రామ్ లక్ష్మణ్ క్రీడా మైదానం నందు ఆర్టీఓ రూరల్ క్రికెట్ టాలెంట్ హంట్ కార్యక్రమం జరిగిందిఈ ఎంపిక కార్యక్రమంలోాజ కృష్ణయ్య, సెలెక్టర్లు డి. ప్రదీప్, ఎస్.జె. షకీర్, ఎస్. ప్రవీణ్ కుమార్ రెడ్డి, =ఐ కోఆర్డినేటర్ ప్రవీణ్ మరియు కోచ్ రాజశేఖర్ పాల్గొన్నారు. ఈ సందర్భంగా, మొత్తం 140 మంది అభ్యర్థులు ఎంపిక ప్రక్రియకు హాజరయ్యారని మచ్చా రామలింగ రెడ్డి తెలిపారు. అసంతపురంలో శిక్షణా శిబిరాలు మరియు మ్యాచ్లను నిర్వహించడం ద్వారా గ్రామీణ ప్రతిభను గుర్తించి వారి నైపుణ్యాలను మెరుగుపరచడానికి =ఐ కట్టుబడి ఉందని, క్రీడాకారులు ఈ అవకాశాన్ని పూర్తిగా సద్వినియోగం చేసుకోవాలని ముఖ్య అతిథి సూచించారు. పుట్టపర్తి ప్రాంతంలో సహజసిద్ధమైన క్రీడా ప్రతిభ పుష్కలంగా ఉందని, అడ్వెంటిస్ ద్వారా చాలా మంది ప్రభుత్వ ఉద్యోగాలు సాధించారని అలాగే అసంతపురంలో క్రీడల అభివృద్ధికి =ఐ సమర్థవంతంగా కృషి చేస్తోందని ఆయన అన్నారు. క్రీడల పట్ల తనకు వ్యక్తిగత ఆసక్తి ఉందని మోంచో ఫెర్గెరర్ పేర్కొంటూ, అసంతపురం మరియు సత్యసాయి జిల్లాల్లో జరుగుతున్న అద్భుతమైన కృషిని ప్రశంసించారు; గ్రామీణ ప్రాంతాల్లోని దాగి ఉన్న ప్రతిభను వెలికితీసేందుకు ఈ ‘టాలెంట్ హంట్’ ఎంతో ప్రయోజనకరమైన కార్యక్రమమని ఆయన అభిప్రాయపడ్డారు.

రైతులకు ధాన్యం రవాణా ఛార్జీలు ఇస్తాం

-మొదటిపేజీ తరువాయి

ధాన్యం సేకరణ అంచనాలు పెంచుతామన్నారు. శుక్రవారం విజయవాడ అంత్రాలక్వి కన్వెన్షన్ సెంటర్లో నిర్వహించిన 2026--27 ఖరీఫ్ ధాన్యం సేకరణ రాష్ట్రస్థాయి సన్నద్ధత సమావేశంలో రాష్ట్ర వినియోగదారుల వ్యవహారాలు, ఆహార మరియు పౌరసరఫరాల శాఖ మంత్రి నాదెండ్ల మనోహర్ పాల్గొన్నారు. ఈ సందర్భంగా వర్మి షాపుల్లో పాల్గొన్న అధికారులకు పలు సూచనలు చేశారు. అసంతరం మంత్రి మీడియాతో మాట్లాడుతూ... ఈ ఖరీఫ్ సీజన్లో రాష్ట్రవ్యాప్తంగా 37 లక్షల మెట్రిక్ టన్నుల ధాన్యం సేకరించాలని లక్ష్యంగా పెట్టుకున్నామన్నారు. ఎల్ఎస్ఐ ప్రభావం ఉంటుందని తొలుత అంచనా వేసినప్పటికీ, ప్రస్తుతం రాష్ట్రంలో సమద్ధిగా మూడు రోజులపాటు వర్షాలు కురుస్తుండటంతో ధాన్యం దిగుబడి పెరిగే అవకాశం ఉందన్నారు. అందువల్ల ఉత్పత్తి అంచనాలను మరోసారి సమీక్షించి, అవసరమైతే సవరించనున్నట్లు చెప్పారు. ధాన్యం సేకరణలో కూటమి ప్రభుత్వం అనేక సంస్కరణలు తీసుకొచ్చిందని మంత్రి తెలిపారు. గత ఖరీఫ్లో సుమారు రూ.12 వేల కోట్ల ధాన్యం సేకరణ సామ్యును రైతులకు 24 గంటల్లోపే చెల్లించామని పేర్కొన్నారు. అదే విధంగా ఈసారి కూడా రైతులకు ఎలాంటి జాప్యం లేకుండా సేకరణ సామ్యు చెల్లించేలా చర్యలు తీసుకుంటున్నామని చెప్పారు. రైతులు తమ సొంత వాహనాల్లో కల్లాల నుంచి రైన్ మిల్లులకు ధాన్యం తరలించినప్పుడు రవాణా ఛార్జీల చెల్లింపులో జాప్యం జరుగుతున్న సమస్యను ఈ ఖరీఫ్ నుంచి పరిష్కరిస్తామని మంత్రి తెలిపారు. సొంత వాహనాలను ఏర్పాటు చేసుకుని ధాన్యం తరలించే రైతులకు రవాణా ఛార్జీలు సకాలంలో, వీలైనంత త్వరగా వారి ఖాతాల్లో జమ చేసేలా చర్యలు తీసుకుంటున్నామన్నారు. ఈ ఖరీఫ్లో రాష్ట్రవ్యాప్తంగా ధాన్యం సేకరణ కోసం దాదాపు 31 వేల వాహనాలను అందుబాటులో ఉంచనున్నట్లు వెల్లడించారు.

ధాన్యం సేకరణకు ఈ సీజన్లో 6.10 కోట్ల గన్నీ బ్యాగులను అందుబాటులో ఉంచుతున్నామన్నారు. ఎక్కడా గన్నీ బ్యాగుల కొరత రాకుండా ముందస్తు చర్యలు తీసుకుంటున్నామని, నాణ్యమైన గన్నీ బ్యాగులు రైతులకు అందేలా చూస్తున్నామని చెప్పారు. రాష్ట్రవ్యాప్తంగా ఈ ఖరీఫ్ సీజన్లో 2,619 ధాన్యం సేకరణ కేంద్రాలను ఏర్పాటు చేస్తున్నామని వెల్లడించారు. తొలుత మంత్రి నాదెండ్ల మనహర్ వర్మి షాపును ప్రారంభించి మాట్లాడిన అసంతరం వినియోగదారుల వ్యవహారాలు, ఆహార మరియు పౌరసరఫరాల శాఖ కమిషనర్ కె. కన్యబాబు పవర్ పాయింట్ ప్రజెంటేషన్ ద్వారా ధాన్యం సేకరణ ప్రక్రియలో తీసుకోవాల్సిన జాగ్రత్తలు వివరించారు. ఖరీఫ్ వంటి వివరాలు, తదితర విషయాలను వ్యవసాయ శాఖ డైరెక్టర్ డా. మనజీర్ జిలాని సమాన్ వివరించారు. కార్యక్రమంలో రాష్ట్ర పౌరసరఫరాల సంస్థ చైర్మన్ తోట మోహర్ సీతారామ సుధీర్, ఆచార్య ఎస్.జి. రంగా వ్యవసాయ విశ్వవిద్యాలయం వైస్ ఛాన్సలర్ డా. పి.వి. సత్యనారాయణ, పౌర సరఫరాల శాఖ డైరెక్టర్ సుహార్ అజయ్ కుమార్, రాష్ట్ర రైన్ మిల్లర్స్ అసోసియేషన్ అధ్యక్షులు జి. వెంకటేశ్వర్ రావు జిల్లాల జాయింట్ కలెక్టర్లు, జిల్లా సీనిర్ సప్లై అధికారులు, రైతులు, రైన్ మిల్లర్లు, తదితరులు పాల్గొన్నారు.

ఉత్తరాంధ్ర అతలాకుతలం

-మొదటిపేజీ తరువాయి

క్షేత్రస్థాయిలో వెంటనే సర్వే చేపట్టి, నష్ట వివరాల నమోదు (ఎన్యూమరేషన్) ప్రక్రియను త్వరితగతిన పూర్తి చేయాలని మంత్రి ఆదేశించారు. పొలాల్లో నీరు నిలిచిన ప్రాంతాలను సంబంధిత అధికారులు సందర్శించి, వంటల పరిస్థితులని పరిశీలించాలన్నారు. నిల్వ నీటిని తొలగించడం, అధిక తేమ వల్ల మరింత నష్టం వాటిల్లకుండా నివారించడం వంటి అంశాలపై రైతులకు అవసరమైన సాంకేతిక సలహాలు అందించాలని సూచించారు. వంటల రక్షణకు అనుసరించాల్సిన పద్ధతులపై క్షేత్రస్థాయిలో విస్తృత అవగాహన కల్పించాలని పేర్కొన్నారు. వర్షాలు, గాలులకు చెబ్బుతిన్న రోడ్లు, ఇతర మౌలిక సదుపాయాల వివరాలను వెంటనే నమోదు చేయాలని కలెక్టర్లను ఆదేశించారు.

మౌలిక సదుపాయాల కల్పనలో కూటమి ప్రభుత్వం

ముందంజ-మంత్రి సుభాష్

-మొదటిపేజీ తరువాయి

రహదారులు, తాగునీరు వంటి ప్రాథమిక అవసరాల కల్పనకు ప్రభుత్వం ప్రత్యేక దృష్టి సారించిందన్నారు. అభివృద్ధి ఒక నిరంతర ప్రక్రియ అని, ప్రజల అవసరాలకు అనుగుణంగా ప్రతి వార్షికో పనులు చేపడుతున్నామని తెలిపారు. రామచంద్రపురం పట్టణాన్ని అన్ని రంగాల్లో అభివృద్ధి చేసి ఆదర్శ పట్టణంగా తీర్చిదిద్దేందుకు కృషి చేస్తున్నామని పేర్కొన్నారు. 4వ వార్షికో గీతా థియేటర్ నుంచి శ్రీనివాస్ రైన్ మిల్ వరకు సీసీ డ్రెయిన్ నిర్మాణం - రూ.5 లక్షలు. చొలంగి నాగమణి ఇంటి నుంచి డి.సెం.14-2-37/2డి వరకు సీసీ డ్రెయిన్ నిర్మాణం - రూ.2.50 లక్షలు. చేగొండి వారి వీధిలో డి.సెం.14-9-10/4 నుంచి 14-9-10/3 వరకు, అక్కడి నుంచి 14-9-12 వరకు సీసీ డ్రెయిన్ నిర్మాణం - రూ.3.75 లక్షలు. అంకం వారి వీధిలో డి.సెం.14-2-30/4 నుంచి డి.సెం.14-12-20/1 వరకు సీసీ డ్రెయిన్ మరియు కల్వర్లు నిర్మాణం - రూ.2 లక్షలు. ఈ నాలుగు పనులకు కలిపి రూ.13.25 లక్షలు వ్యయం చేయనున్నట్లు తెలిపారు. పనులు పూర్తయిన అసంతరం వర్షపు నీటి పారుదల సమస్యలు తగ్గడంతో పాటు స్థానిక ప్రజలకు మెరుగైన పారిశుధ్య వాతావరణం అందుబాటులోకి వస్తుందని మంత్రి సుభాష్ పేర్కొన్నారు. ప్రజల సూచనలను పరిగణనలోకి తీసుకుంటూ మరిన్ని అభివృద్ధి కార్యక్రమాలను చేపడతామని ఈ సందర్భంగా మంత్రి సుభాష్ హామీ ఇచ్చారు. ఈ కార్యక్రమంలో మున్సిపల్ ఏఈ ప్రభాకర్, కూటమి పార్టీ నాయకులు కల్లూ నాగేశ్వరరావు, అల్లం శ్రీనివాస్, అంకం శ్రీనివాస్, కంచుమర్తి బాబురావు, కొండ్రెడ్డి శ్రీనివాస్, పదం మూర్తి, బిట్ట శివ, మనోజ్, వాసంతెడ్డి చంద్రశేఖర్ తదితరులు పాల్గొన్నారు.

అక్రమ లేఅవుట్లు, భవనాలపై ఉక్కుపాదం

జాయింట్ కలెక్టర్,పుదా వైస్ చైర్మన్ ఎం. మోర్య భరద్వాజ్ అంకుశం స్కూల్ పుట్టపర్తిసెప్టెంబర్ 25: శ్రీ సత్యసాయి జిల్లాలో అనుమతులు లేకుండా చేపట్టిన అసంధికార లేఅవుట్లు, నిబంధనలకు విరుద్ధంగా నిర్మించిన భవనాలపై కఠిన చర్యలు తీసుకోవాలని పుట్టపర్తి అర్బన్ డెవలప్మెంట్ అథారిటీ (గ్రాఖణా) ఉపాధ్యక్షులు, జాయింట్ కలెక్టర్ మరియు అడిషనల్ జిల్లా మేజిస్ట్రేట్ ఎం. మోర్య భరద్వాజ్ ఆదేశించారు. శుక్రవారం రోజున పుట్టపర్తి కలెక్టరేట్ నుండి ధర్మవరం డివిజన్కు చెందిన జిల్లా పంచాయతీ అధికారి (జ్వాలా), డివిజనల్ పంచాయతీ అధికారులు (బ్యూరా), మండల పరిషత్ అభివృద్ధి అధికారులు (పూణా), డిప్యూటీ పూణాలు మరియు పంచాయతీ కార్యదర్శులతో ఆయన వీడియో కాన్ఫరెన్స్ ద్వారా సమీక్షా సమావేశం నిర్వహించారు. ఈ సందర్భంగా జాయింట్ కలెక్టర్,పుదా వైస్ చైర్మన్ మాట్లాడుతూ... గ్రామ పంచాయతీలు, అర్బన్ డెవలప్మెంట్ పరిధిలో సంబంధిత అధికారుల నుండి ఎలాంటి పూర్వానుమతులు (స్టాాజూజూజీజిజిజి / డిటెయిల్డ్ అప్ప్రూవల్) లేకుండా వేసిన లేఅవుట్లను, నిర్మించిన భవనాలను క్షేత్రస్థాయిలో తక్షణమే గుర్తించాలని సూచించారు. నిబంధనలు ఉల్లంఘించిన వారిపై చట్టప్రకారం తగిన నోటీసులు జారీ చేసి, కఠిన చర్యలు తీసుకోవాలని స్పష్టం చేశారు.భవిష్యత్తులో జిల్లా పరిధిలో ఎక్కడైనా అసంధికార లేఅవుట్లు వేసినా, నిబంధనలకు విరుద్ధంగా భవనాలు నిర్మించినా సహించేది లేదని హెచ్చరించారు. క్షేత్రస్థాయి అధికారుల పర్యవేక్షణలోపం వల్ల ఇలాంటి అక్రమ నిర్మాణాలు వెలిస్తే, సంబంధిత అధికారులపై కూడా శాఖాపరమైన చర్యలు తప్పవని తేల్చిచెప్పారు. ప్రజలు కూడా షాట్లు లేదా ఇళ్లు కొనుగోలు చేసేటప్పుడు పుదా అనుమతులు ఉన్నాయో లేదో సరిచూసుకోవాలని సూచించారు. ఈ వీడియో కాన్ఫరెన్స్ సమావేశంలో పుట్టపర్తి అర్బన్ డెవలప్మెంట్ అథారిటీ (గ్రాఖణా) అసిస్టెంట్ షానింగ్ ఆఫీసర్ (ఘూరా), టోన్ షానింగ్ అసిస్టెంట్ (గూలా) మరియు ఇతర సిబ్బంది పాల్గొన్నారు.

అంతర్జాతీయ అవార్డు గ్రహీత

సికాఓ ఆవుల చంద్రశేఖర్ కు ఘనసత్కారం :



అంకుశం ప్రతినిధికడప, సెప్టెంబర్ 25 : ఆంధ్రప్రదేశ్ జిప్సం, సుగంధ మొక్కల బోర్డు (ఏపీఎంఏపీ) ముఖ్య కార్యనిర్వహణాధికారి (సికాఓ), డిప్యూటీ కన్వెంటర్ ఆవుల చంద్రశేఖర్ ను కడపలో శుక్రవారం ఘనంగా సత్కరించారు. ఇటీవల లండన్ నగరంలోని బ్రిటిష్ పార్లమెంట్ హౌస్ లో వరల్డ్ బుక్ ఆఫ్ రికార్డ్స్ సంస్థ నుంచి అంతర్జాతీయ అవార్డు అందుకున్న సీకాఓ చంద్రశేఖర్ కృషిని పలువురు ప్రశంసించారు. కడపలోని అటవీశాఖ అతిథిగృహంలో శుక్రవారం ఘనంగా సన్మానించారు. ముఖ్య అతిథిగా హాజరైన డిప్యూటీ రాజశేఖర్ సికాఓ విశిష్ట సేవలను ప్రత్యేకంగా అభినందించారు. కేంద్ర, రాష్ట్ర ప్రభుత్వం లోని వివిధ శాఖల అధికారులు, ఉద్యోగులు, సిబ్బంది సమిష్టికృషి తోనే తనకు అంతర్జాతీయ అవార్డు దక్కిందని ఏపీఎంఏపీ సికాఓ ఆవుల చంద్రశేఖర్ ఈ సందర్భంగా అన్నారు. తన విజయం వెనక ఎందరో కృషి దాగి వుందని పేర్కొన్నారు. విధి నిర్వహణలో తనకు ఎంతగానో సహకరిస్తున్న ప్రతి ఒక్కరికి సికాఓ ధన్యవాదాలు తెలిపారు. ప్రపంచ రికార్డు సాధించేలా ప్రోత్సహించిన రాష్ట్ర ప్రభుత్వానికి, ఉప ముఖ్యమంత్రి పవన్ కళ్యాణ్ కు, మంత్రి సత్యకుమార్ కు, వైద్య, ఆరోగ్య కుటుంబ సంక్షేమ శాఖ, రాష్ట్ర అటవీ శాఖ ఉన్నతాధికారులు, ఉద్యోగులు, సిబ్బందికి ప్రత్యేక కృతజ్ఞతలు తెలిపారు. ఈ కార్యక్రమంలో కడప ఉప డిప్యూటీ సామి వివేకానంద, ఏవో ఆరిఫ్లూర్, పలువురు విద్యార్థులు, పర్యావరణవేత్తలు, ఇతర అధికారులు, ఉద్యోగులు, సిబ్బంది తదితరులు పాల్గొన్నారు.

ఈ నెల 27 (ఆదివారం) బ్యాంకులు సాధారణ పని

వేళల్లో పనిచేస్తాయి

ఎల్ఓఏఎం ఫణింద్ర కుమార్

అంకుశం స్కూల్ పుట్టపర్తి,సెప్టెంబర్,25: వరుస నెలవులు మరియు నమ్మే పిలుపు కారణంగా బ్యాంకింగ్ సేవలకు అంతరాయం ఏర్పడకుండా, ఖాతాదారుల నగదు అవసరాలను దృష్టిలో ఉంచుకుని ఈ నెల 27వ తేదీ (ఆదివారం) బ్యాంకులు సాధారణ వేళల్లో పనిచేస్తాయని లీడ్ డిప్యూటీ మేనేజర్ (ఎల్ఓఏఎం) ఫణింద్ర కుమార్ తెలిపారు. ఈ నెల 28వ తేదీ (4వ శనివారం), 27వ తేదీ (ఆదివారం) సాధారణ నెలవు దినాలు. అసంతరం, బ్యాంకుల్లో 5 రోజుల పని విధానాన్ని అమలు చేయాలనే ప్రధాన డిమాండ్తో ‘యునైటెడ్ ఫోరమ్ బ్యాంక్ యూనియన్స్’ పిలుపు మేరకు ఈ నెల 28 నుండి 30వ తేదీ వరకు (మూడు రోజులు) బ్యాంకుల నమ్మే కొనసాగనుంది.వరుసగా ఐదు రోజుల పాటు బ్యాంకులు మాతపడితే ప్రజలకు నగదు కొరత ఏర్పడటంతో పాటు లావాదేవీలు నిలిచిపోయే ప్రమాదం ఉందని, అలాగే ఆక్టోబర్ 1న జరిగే పింఛన్ పంపిణీపై ప్రభావం పడే అవకాశం ఉందని గుర్తించిన రిజర్వ్ బ్యాంక్ ఆఫ్ ఇండియా (ఆర్బీఐ) ప్రత్యేక చర్యలు చేపట్టింది. అందులో భాగంగా ఈ నెల 27న ఆదివారం నాడు బ్యాంకులు మరియు కరెన్సీ చెస్ట్స్ నిర్వహణ పని వేళల ప్రకారం పనిచేసేలా ఆదేశాలు జారీ చేసినది.ఆదివారం బ్యాంకులు పనిచేయడం వల్ల ఖాతాదారులకు మరియు పింఛనుదారులకు అవసరమైన నగదు అందుబాటులో ఉండేలా చర్యలు తీసుకుంటున్నారు. నెలవులు మరియు నమ్మే సమయాల్లో ప్రజలు ఇబ్బందులు పడకుండా అన్ని ముఖ్యమైన బ్యాంకు శాఖలు, కరెన్సీ చెస్ట్స్ మరియు ఏటీఎమ్లలో తగినంత నగదును నిల్వ ఉంచుకోవాలని ఆర్బీఐ ఆదేశించినదని ఎల్ఓఏఎం తెలిపారు.

ఆంధ్రాలో క్రికెట్ అభివృద్ధికి మౌలిక వసతులపై లోకేష్

జై పా తో చర్చలు

-మొదటిపేజీ తరువాయి

దసరా వేడుకలకు జైపాకు ప్రత్యేక ఆహ్వానం క్రీడా అంశాలపై చర్చతో పాటు విజయవాడలో జరగనున్న దసరా శరన్నవరాత్రి వేడుకలకు ఐసీసీ చైర్మన్ జైపాను ఏపీఎ అధ్యక్షుడు కేశినేని శివనాథ్ (చిన్ని) ప్రత్యేకంగా ఆహ్వానించారు.విజయవాడలో ఘనంగా నిర్వహించనున్న శరన్నవరాత్రి ఉత్సవాలకు హాజరై అమృతా ఆశీస్సులు పొందాలని జైపాను కోరారు. ఆదేవిధంగా విజయవాడ నగర ఖ్యాతిని దేశవ్యాప్తంగా చాటి చెప్పేలా నిర్వహించనున్న విజయవాడ ఉత్సవాలకు కూడా జైపాను ప్రత్యేకంగా ఆహ్వానించారు. విజయవాడ చరిత్ర, సంస్కృతి, సంప్రదాయాలు, కళలు, ఆధ్యాత్మిక వైభవాన్ని దేశవ్యాప్తంగా పరిచయం చేసేలా విజయవాడ ఉత్సవాల నిర్వహించనున్నట్లు చిన్ని వివరించారు.క్రీడా రంగంలో ఆంధ్రప్రదేశ్కు మరింత గుర్తింపు తీసుకురావడంతో పాటు విజయవాడ నగర సాంస్కృతిక, ఆధ్యాత్మిక వైభవాన్ని దేశవ్యాప్తంగా చాటిచెప్పే కార్యక్రమాలకు ప్రాధాన్యత ఇస్తున్నామని కేశినేని శివనాథ్ (చిన్ని) తెలిపారు.



ధర్మవరం నుంచి 71 ఆరోగ్య రథాలు ప్రారంభించిన మంత్రి సత్యకుమార్ యాధవ్



అంకుశం స్టూన్ ధర్మవరం, సెప్టెంబర్ 25 ప్రతి వ్యక్తి ఆరోగ్య వివరాలను నమోదు చేసి, పరీక్షల నుంచి చికిత్స వరకు అవసరమైన వైద్య సేవలను అనుసంధానం చేసే సంజీవని కార్యక్రమానికి డిసెంబరు 10 నుంచి రాష్ట్రవ్యాప్తంగా ట్రయల్ రన్ నిర్వహించి, జనవరి 1 నుంచి పూర్తిస్థాయిలో అమలు చేస్తామని రాష్ట్ర వైద్య, ఆరోగ్య, కుటుంబ సంక్షేమ మరియు వైద్య విద్య శాఖ మంత్రి, ధర్మవరం ఎమ్మెల్యే సత్యకుమార్ యాదవ్ తెలిపారు. ప్రజల వద్దకి వైద్య సేవలను తీసుకెళ్లే లక్ష్యంతో ఆరోగ్య రథాలను ఏర్పాటు చేస్తున్నామని చెప్పారు

‘సంజీవని’లో ఆరోగ్య వివరాలన్నీ...

వ్యక్తి ఆరోగ్యానికి సంబంధించిన వివరాలను ఒకే చోట నమోదు చేసేందుకు ‘సంజీవని’ డిజిటల్ వేదికను

రూపొందిస్తున్నామని మంత్రి సత్యకుమార్ తెలిపారు. పరీక్షల ఫలితాలు, వైద్యుడి సలహా, అపాయింట్‌మెంట్, మందుల వినియోగం, తదుపరి పరీక్షలు వంటి వివరాలను ఇందులో నమోదు చేస్తామన్నారు రాష్ట్రవ్యాప్తంగా 933 ఆరోగ్య రథాలను ఏర్పాటు చేస్తున్నామని మంత్రి తెలిపారు. అనంతపురం--శ్రీ సత్యసాయి జిల్లాలకు చెందిన 71 రథాలను ధర్మవరం నుంచి ప్రారంభించామని చెప్పారు. ఇవి గ్రామాలకు వెళ్లి పరీక్షలు నిర్వహించేయని, ప్రజల ఆరోగ్య వివరాలను నమోదు చేస్తాయని తెలిపారు. గతంలో 104 వాహనాలు, చంద్రన్న సంచార చికిత్స, ఫ్యామిలీ డాక్టర్ వంటి కార్యక్రమాలు అమలయ్యాయని మంత్రి గుర్తుచేశారు. ఇప్పుడు ఆరోగ్య పరీక్షలు, ఫలితాలు, తదుపరి వైద్యం, చికిత్స అనంతర వ్యవస్థలను

అనుసంధానం చేస్తున్నామని అయిన అన్నారు ఈ కార్యక్రమంలో ఆరోగ్య, కుటుంబ సంక్షేమ కమిషనర్ చక్రధరబాబు, జిల్లా కలెక్టర్ శ్యామ్ ప్రసాద్, జనసేన రాష్ట్ర ప్రధాన కార్యదర్శి చిలకం మధుసూదన్ రెడ్డి, అనంతపురం జిల్లా డిఎంహెచ్ఎస్ వెంకటేశ్వర్లు, సత్యసాయి జిల్లా డిఎంహెచ్ఎస్ ఫైరోజ్ బేగం, రాష్ట్ర వైద్య ఆరోగ్య అధికారులు విజయలక్ష్మి ఎస్ఎం, ప్రకాష్ రావు సీఎఓ, ధర్మవరం ఆర్డీఓ రాంభూపాల్ రెడ్డి, డిప్యూటీ డిఎంహెచ్ఎస్లు భాగ్యలక్ష్మి, మంజువాణి, డిఎస్‌హెచ్‌ఎస్ శ్రీకాంధి, ఎస్పీఆర్ వైద్యసేవ డిసి శ్రీదేవి, 104 ఆరోగ్య రథం ఆర్.ఎం. డి.ఎం, సిబ్బంది, ఏఎన్‌ఎంలు, ఆశా కార్యకర్తలు స్థానిక ఎన్టీపి కూటమి నాయకులు తదితరులు పాల్గొనడం జరిగింది



ప్రజా సమస్యల పరిష్కారంలో నిర్లక్ష్యం వద్దు ఎమ్మెల్యే పరిటాల సునీత



చిన్నారులకు సువిధుగుల నివారణ మాత్రలు అందజేత - రైతులకు సబ్సిడీస్ట్ర ఉపవలు పంపిణీ...

అంకుశం స్టూన్, రామగిరి, సెప్టెంబర్ : 25 ప్రజా సమస్యల పరిష్కారంలో నిర్లక్ష్యం వద్దని.రాపాడు ఎమ్మెల్యే పరిటాల సునీత అధికారులకు సూచించారు. రామగిరి మండల కేంద్రంలో ఎమ్మెల్యే సునీత పలు కార్యక్రమాల్లో పాల్గొన్నారు. ఎంపిడీవో కార్యాలయంలో ప్రజా దర్బార్ కార్యక్రమానికి ఆమె హాజరై ప్రజల నుంచి వినతులు స్వీకరించారు. వివిధ ప్రాంతాల నుంచి వచ్చిన వారితో ఓపిగ్గా మాట్లాడుతూ వారి సమస్యలను అడిగి తెలుసుకున్నారు. ఈ సందర్భంగా ఆమె మాట్లాడుతూ.. ప్రజా సమస్యల పరిష్కారమే తమ కూటమి ప్రభుత్వ ప్రధాన లక్ష్యమని స్పష్టం చేశారు. ప్రజల సమస్యల పట్ల ఎక్కువైనా అధికారులు నిర్లక్ష్యం వహిస్తే కఠిన చర్యలు ఉంటాయని హెచ్చరించారు. వచ్చిన అర్థిలో ప్రధానంగా రెవెన్యూ, విద్యుత్ వంటి సమస్యలు ఉన్నాయని, వీటిలో కొన్నింటిని తక్షణమే పరిష్కరించాలని, మరికొన్నింటిని నిర్దిష్ట గడువులోగా పూర్తి చేయాలని అధికారులను ఆదేశించారు.

సువిధుగుల నివారణ మాత్రలు పంపిణీ:

జాతీయ సువిధుగుల నిర్మూలన దినోత్సవం సందర్భంగా రామగిరి పీ.హెచ్.సీ పరిధిలో ఏర్పాటు చేసిన కార్యక్రమానికి ఎమ్మెల్యే సునీత హాజరయ్యారు. వైద్యాధికారులు, సిబ్బందితో కలిసి చిన్న పిల్లలకు సువిధుగుల నివారణ మాత్రలను ఆమె అందజేశారు. రామగిరి పీ.హెచ్.సీ పరిధిలో మొత్తం 2,571 మంది పిల్లలు ఉండగా, వారిలో 2,536 మందికి విజయవంతంగా మాత్రలు పంపిణీ చేశారు. గ్రెగోరైజన్ మిగిలిన 35 మంది పిల్లలకు వచ్చే అక్టోబర్ 5న నిర్వహించే మాప్-ఆప్ కార్యక్రమంలో మాత్రలు వేయనున్నట్లు వైద్య సిబ్బంది తెలిపారు. ఈ మాత్రల ద్వారా పిల్లల్లో రక్తహీనత, పోషకాహార లోపం తగ్గి ఆరోగ్యకరమైన ఎదుగుదల సాధ్యమవుతుందని ఎమ్మెల్యే సునీత అన్నారు. అనంతరం మండలంలో జరిగిన అంగన్వాడీ ఉత్సవాలలో కూడా ఆమె ఉత్సాహంగా పాల్గొన్నారు. అంగన్వాడీ సిబ్బందితో మాట్లాడుతూ ప్రభుత్వం అందించే వాటిని క్రమం తప్పకుండా చిన్నారులు, గర్భిణీ మహిళలకు అందజేయాలన్నారు.



రైతులకు 80 శాతం సబ్సిడీతో ఉపవలు పంపిణీ:

రామగిరి మండల కేంద్రంలోని వ్యవసాయ శాఖ కార్యాలయం లో రైతులకు 80 శాతం భారీ సబ్సిడీతో ఉపవలును ఎమ్మెల్యే సునీత పంపిణీ చేశారు. ఈ కార్యక్రమంలో వ్యవసాయ శాఖ సిబ్బంది, స్థానిక నాయకులు పాల్గొన్నారు. ఒక్కొక్క రైతుకు 10 కేజీల చొప్పున ఈ విత్తనాలను అందజేశారు. మార్కెట్లో 10 కేజీల ఉపవల ధర 740 రూపాయలు కాగా, ప్రభుత్వం ఇచ్చే 592 రూపాయల సబ్సిడీ పోసు, రైతులు కేవలం 148 రూపాయలు మాత్రమే చెల్లించి ఈ విత్తనాలను పొందవచ్చని ఎమ్మెల్యే తెలిపారు. రామగిరి మండలంలోని 11 రైతు భరోసా కేంద్రాల ద్వారా ఒక్కో కేంద్రానికి 20 క్వింటాళ్ల చొప్పున, మొత్తం 220 క్వింటాళ్ల ఉపవలను రైతులకు పంపిణీ చేయనున్నట్లు చెప్పారు. ప్రత్యామ్నాయ పంటల సాగు విషయంలో తగిన జాగ్రత్తలు తీసుకోవాలన్నారు. ముఖ్యంగా వ్యవసాయ అధికారులు రైతులకు ఎప్పటికప్పుడు తగిన సూచనలు, సలహాలు ఇవ్వాలని అతడు శాసన సభ్యురాలు పరిటాల సునీత ఆదేశించారు.

జిల్లా పరిషత్ ప్రత్యేక అధికారిగా

జిల్లా కలెక్టర్ ఓ.ఆనంద్ బాధ్యతల స్వీకరణ..



అంకుశం స్టూన్, అనంతపురం, సెప్టెంబర్ : 25 అనంతపురం నగరంలోని జిల్లా ప్రజా పరిషత్ కార్యాలయంలో శుక్రవారం జిల్లా పరిషత్ ప్రత్యేక అధికారిగా జిల్లా కలెక్టర్ ఓ.ఆనంద్ బాధ్యతలను స్వీకరించారు. గురువారంతో జిల్లా పరిషత్ పాలకవర్గ పదవీకాలం ముగిసింది. రాష్ట్ర ప్రభుత్వ ఆదేశాల మేరకు అనంతపురము జిల్లా పరిషత్ ప్రత్యేక అధికారిగా జిల్లా కలెక్టర్ ఓ.ఆనంద్ బాధ్యతలను స్వీకరించడం జరిగింది. ఈ కార్యక్రమంలో జడ్పీ సీకడ విజయలక్ష్మి, తదితరులు పాల్గొన్నారు.

ధర్మవరం మాజీ ఎమ్మెల్యే కేతిరెడ్డి ద్వారా రాష్ట్ర జాయింట్ సెక్రటరీ ఐడి కార్డు అందుకుంటున్న గోరకాటి

పురుషోత్తం రెడ్డి....

అంకుశం స్టూన్ ధర్మవరం సెప్టెంబర్ 25 ధర్మవరం వై ఎస్ ఆర్ సీపీ కేతిరెడ్డి కార్యాలయం లో శుక్రవారం ధర్మవరం పట్టణం వై ఎస్ ఆర్ సీ పి నాయకులు గోరకాటి పురుషోత్తం రెడ్డి కి రాష్ట్ర జాయింట్ సెక్రటరీ పదవి ఐడి కార్డు ను ధర్మవరం మాజీ ఎమ్మెల్యే కేతిరెడ్డి వెంకట రామిరెడ్డి అందజేశారు.తమ పార్టీ అధినేత శ్రీ వై ఎస్ జగన్ మోహన్ రెడ్డి గారి ఆదేశాలు మేరకు అందజేశామన్నారు ఈ సందర్భంగా పురుషోత్తం రెడ్డి ని అభినందించారు



మదీనా మసీద్ కు ఆర్థిక సహాయం అందించిన కదిరి

నియోజకవర్గం వైఎస్ఆర్ఎస్ సమన్వయకర్త



అంకుశం స్టూన్,కదిరి,సెప్టెంబర్:25: కదిరి నియోజకవర్గం,ఎన్.పి కుంల మండలం మరికొమ్మడిన్నే గ్రామం,జోకల మదీనా మసీదు నందు బోర్ మరమ్మత్తు కొరకు కదిరి వైఎస్ఆర్సీపీ నియోజకవర్గ సమన్వయకర్త బి.ఎన్. మకూల్ రూ.50,000 విరాళంగా అందజేశారు.ఈ కార్యక్రమంలో ఎన్.పి కుంల నాయకులు,కార్యకర్తలు పాల్గొన్నారు.

అంబేద్కర్ నగర్ లో నీరూ, డ్రైనేజీ సమస్య...

అంకుశం స్టూన్, అనంతపురం, సెప్టెంబర్ : 25 టిడిపి స్టాండింగ్ కమిటీ మెంబర్ చెరుకు తోట పవన్ కుమార్ కి తెలిపిన నగరవాసులు అంబేద్కర్ నగర్ లో ఉన్న పెద్దమ్మ దేవాలయం దగ్గర ఉన్న కాలనీ వాసులు నీరు,డ్రైనేజీ సమస్యతో ఇబ్బంది పడుతున్నందున నగర వాసుల సమస్యని అధికారులకు తెలియజేసిన టిడిపి స్టాండింగ్ కమిటీ నెంబర్ చెరుకుతోట పవన్ కుమార్,డ్రైనేజీ క్లీనింగ్ మొదలగు సమస్యలు చెప్పారు మా వర్క్ కి వర్క్స్ లేరు, బోర్ రిపేర్ చేసే వాళ్ళే లేరు అని సచివాలయం నిబంధికి చెపారు. వర్క్స్ సరిగా వర్క్ చేయడం లేదని అధికారుల దృష్టికి తీసుకెళ్లడం జరిగింది. సచివాలయం నిబంధి వెంటనే సునులను మెరుగు పెట్టారు.చెప్పిన వెంటనే అధికారులు స్పందించారు. కార్పొరేషన్ సిబ్బంది ట్యాప్ ఇన్స్పెక్టర్ ఫిట్టర్ లు ,కుళ్లాడే, రమణ, సచివాలయం సింబంధి ప్రసన్న తెలిపారు. ఈ కార్యక్రమంలో టిడిపి నగర వాసులు సి.నాగరాజు, బి. రాజేంద్ర,రామాంజి తదితరులు, పాల్గొన్నారు, టిడిపి స్టాండింగ్ కమిటీ నెంబర్ చెరుకుతోట పవన్ కుమార్ తెలపడం జరిగింది.



బసివై పార్టీ బడ్జెట్ ఇంచార్జ్ గా

రేగలగడ్డ, రాష్ట్ర ఈసీ మెంబర్ గా శివారపు

ప్రజలకు అందుబాటులో ఉంటూ పార్టీ బలోపేతం కోసం కృషి చేస్తాం..!

అధినాయకుడికి కృతజ్ఞతలు తెలిపిన ఇద్దరు నాయకులు

పోరమామిళ్ల, సెప్టెంబర్ 25 (అంకుశం పత్రిక)

: భారత చైతన్య యువజన పార్టీ (బిసివై) బడ్జెట్ నియోజకవర్గ ఇంచార్జ్ గా శ్రీ అవధూత కాసినాయన మండలానికి చెందిన వ్యాపారవేత్త రేగలగడ్డ నారాయణ యాదవ్ ను, రాష్ట్ర ఈసీ (ఎగ్జిక్యూటివ్ కమిటీ) మెంబర్ గా కడప జిల్లా పోరమామిళ్ల పట్టణానికి చెందిన శివారపు నరసింహ యాదవ్ ను పార్టీ నియమించడం జరిగింది. క్షేత్రస్థాయిలో ప్రజలతో వారికున్న సంబంధాలు, మూడు సంవత్సరాలుగా పార్టీ సిద్ధాంతాలను ప్రజల్లోకి తీసుకెళ్తున్న తీరును గుర్తించిన పార్టీ అధినేత బోడే రామచంద్రయ్యదవ్ ఈ కీలక బాధ్యతలను వారికి అప్పగించారు. ఈ సందర్భంగా నారాయణ యాదవ్, నరసింహ యాదవ్ సంతోషం వ్యక్తం చేసి మాట్లాడుతూ ... నియోజకవర్గంలోని అన్ని ప్రాంతాల్లో పార్టీని బలోపేతం చేయడానికి తమ శక్తిమేర కృషి చేస్తామని అన్నారు. నియోజకవర్గంలో ప్రజల సమస్యల పరిష్కారానికి నిరంతరం పోరాడతామని అన్నారు. ప్రజలకు, కార్యకర్తలకు ఎల్లవేళలా అందుబాటులో ఉంటామని అన్నారు. తమకు ఈ అవకాశం కల్పించిన బీసీవై పార్టీ అధినాయకుడు బోడే రామచంద్ర యాదవ్ కు కృతజ్ఞతలు తెలిపారు.



లక్ష్మీ నరసింహ స్వామి దేవాలయ

ఆదాయం రూ.41,46,170



అంకుశం స్టూన్ ఉరవకొండ సెప్టెంబర్ 25 : ఉరవకొండ మండల పరిధిలోని పెన్నుజోటిలంలో వెలసిన సుప్రసిద్ధ శ్రీ లక్ష్మీనరసింహ స్వామి దేవాలయ ఆదాయం రూ.41,46,170 రూపాయలు ఆదాయం వచ్చింది.20-05-2026 నుండి 24-09-2026 వరకు అనగా 128 రోజులకు భక్తులు 06 శాశ్వత హుండీల యందు సమర్పించిన ముద్రపులు,కానుకలను పర్యవేక్షణాధికారి బి.అక్కిరెడ్డి, కార్యనిర్వహణాధికారి సాతే రమేష్ బాబు,అలయ చైర్మన్ రేగటి నాగరాజు ఆధ్వర్యంలో హుండీలను తెరచి లెక్కించారు.ఈ లెక్కింపు నందు రూ.. 4146170-00 నగదుతో పాటు బంగారం 04 గ్రాముల 200 మిల్లీ గ్రాములు,మిశ్రమ వెండి వస్తువులు 195 గ్రాములు వచ్చినది.ఈ కార్యక్రమంలో ఆలయ అర్చకులు ఏ.యస్ ద్వారకనాథచార్యులు,యం బాలాజీ,మార్కెట్ యార్డ్ చైర్మన్ విజయ భాస్కర్,అలయ ధర్మ కర్తలు మీనుగ రామకృష్ణ,చంద్రమౌళి స్వామి,మంగళ నారాయణప్ప, ధనుంజయ ఆచారి, బొల్లినేని పద్మాక్షి, గుంతకల్లు బాలాజీ సేవా సంస్థ, హనుమాన్ సేవా సమితి వారు మరియు భవాని సేవా సమితి అనంతపురం, శివా సేవ సమితి, అనంతపురం వారు,టి.డి.పి నాయకులు మోపిడి గోవిందు, ఇంద్రావతి సుధాకర్, బొల్లినేని ఓబులేసు, కురుబ ఎర్రెస్వామి దబ్బర్ మురళి ,ఉరవకొండ పోలీస్ స్టేషన్ సిబ్బంది,ఉరవకొండ కెనరా బ్యాంకు సిబ్బంది, అలయ సిబ్బంది తదితరులు పాల్గొన్నారు.

కర్ణాటక ముఖ్యమంత్రిని మర్యాదపూర్వకంగా కలిసిన

పిసిసి మెంబర్ ఆంజనేయులు

అంకుశం

హ్యూస్,కదిరి,సెప్టెంబర్:25:

కర్ణాటక ముఖ్యమంత్రి డి.కె. శివకుమార్ ని మర్యాదపూర్వకంగా కలిసిన మాజీ యువజన కాంగ్రెస్ రాష్ట్ర ప్రధాన కార్యదర్శి,ప్రస్తుత పిసిసి మెంబర్ గులూరు ఆంజనేయులు.ఈ సందర్భంగా కాంగ్రెస్ పార్టీకి సంబంధించిన పలు అంశాలపై పరస్పరం చర్చించారు.



బీమా పథకాలను సద్వినియోగం చేసుకోవాలి

స్టేట్ బ్యాంక్ ఆఫ్ ఇండియా ఏ డి బి చీఫ్ మేనేజర్ గోపాలకృష్ణ,ఫీల్డ్ ఆఫీసర్ అరవింద్ నాయక్



అంకుశం స్టూన్,కదిరి,సెప్టెంబర్:25: స్టేట్ బ్యాంక్ ఆఫ్ ఇండియా ఏ డి బి ఖాతాదారులు ప్రధానమంత్రి సురక్ష బీమా యోజన,ప్రధానమంత్రి జీవన్ జ్యోతి బీమా యోజన పథకాలను సద్వినియోగం చేసుకోవాలని కదిరి ఎన్ఐబి చీఫ్ మేనేజర్ గోపాలకృష్ణ,ఫీల్డ్ ఆఫీసర్ అరవింద్ నాయక్ సూచించారు.కదిరి మండలం (కదిరికుంట్లపల్లి గ్రామానికి చెందిన ఉపాధి హామీ కూలీ డి.కృష్ణప్ప ఇటీవల అనారోగ్యంతో మృతి చెందారు.ఆర్థిక అక్షరాస్యత కార్యక్రమంలో భాగంగా కృష్ణప్పకు ప్రధానమంత్రి జీవన్ జ్యోతి బీమా యోజన చేయించిన విషయాన్ని ఉపాధి హామీ ఫీల్డ్ అసిస్టెంట్ యుగంధర్ కుటుంబ సభ్యులకు తెలియజేశారు.అనంతరం కుటుంబ సభ్యుల సహకారంతో అవసరమైన పత్రాలను సమర్పించగా,బీమా క్లెయిమ్ మొత్తం కృష్ణప్ప నామినీ డి.గంగాదేవి ఖాతాలో 2 లక్షల రూపాయలు జమైంది.ఈ సందర్భంగా శుక్రవారం కదిరి ఎన్ఐబిలో నిర్వహించిన కార్యక్రమంలో బీమా క్లెయిమ్ కు సంబంధించిన డబ్బు చెక్కును చీఫ్ మేనేజర్ గోపాలకృష్ణ నామినీ డి.గంగాదేవికి అందజేశారు.ఈ సందర్భంగా అధికారులు మాట్లాడుతూ తక్కువ ప్రీమియంతో కుటుంబానికి ఆర్థిక భద్రత కల్పించే బీమా పథకాలను ప్రతి ఖాతాదారుడు వినియోగించుకోవాలని సూచించారు.ఎన్ఐబి అందిస్తున్న ప్రమాద బీమా పథకాలను కూడా అర్హులు సద్వినియోగం చేసుకోవాలని తెలిపారు.కార్యక్రమంలో ఎన్ఐబి ఏడబ్ల్యూఓ పంశీకృష్ణ,డిప్యూటీ మేనేజర్ నరసింహమూర్తి,ఆర్థిక అక్షరాస్యత కౌన్సిలర్ వీర మారుతి,నారాయణ,మహిళా సంఘ సభ్యులు తదితరులు పాల్గొన్నారు.